



राष्ट्रीय उर्दू भाषा विकास परिषद्

Tel: No.: 011-49539000

Fax No.: 011-49539099

قومی کونسل برائے فروغ اردو زبان

Website.: www.urducouncil.nic.in

E-mail.: publicrelation.ncpul@gmail.com

: urduduniyancpul@yahoo.co.in

National Council for Promotion of Urdu Language

Ministry of Human Resource Development
Government of India

فروغ اردو بھوان

Farogh-e-Urdu Bhawan

FC-33/9, Institutional Area

Jasola, New Delhi-110025

Dated: 29/11/2018

نذیر بناری کی شاعری اور شخصیت مشترکہ تہذیب کی عظیم وراثت ہے: ڈاکٹر عقیل احمد

بنارس ہندو یونیورسٹی میں قومی کونسل برائے فروغ اردو زبان نئی دہلی کے اشتراک سے نذیر بناری پر دوروزہ سمینار اختتام پذیر

نئی دہلی: نذیر بناری کی شاعری ہی نہیں بلکہ ان کی شخصیت بھی ہماری مشترکہ تہذیب کی امانت ہے۔ قومیت کے جس تصور کو لے کر انھوں نے اپنا شاعری وادبی سفر شروع کیا تھا اس پر اپنی زندگی کے آخری لمحات تک چلتے رہے۔ ایسے ہی جیالوں سے قوم کی تشکیل و تعمیر ہوتی ہے۔ شعبہ اردو بنارس ہندو یونیورسٹی اور قومی کونسل برائے فروغ اردو زبان نئی دہلی کے اشتراک سے دوروزہ قومی سمینار کے اختتامی اجلاس میں اپنے صدارتی خطبہ میں ڈاکٹر شیخ عقیل احمد (ڈائریکٹر، قومی کونسل برائے فروغ اردو زبان نئی دہلی) نے یہ واضح کیا۔ انھوں نے کہا کہ یہ سمینار نہ صرف میری بلکہ وزیراعظم ہند کے توقع کے مطابق کامیاب رہا۔ مفتی عبدالباطن نعمانی (مفتی بنارس) نے نذیر بناری سے اپنے دیرینہ تعلقات کا تذکرہ کرتے ہوئے کہا کہ نذیر بناری کی عدم موجودگی میں بنارس تہذیبی انتشار کا شکار ہو چکا ہے۔ اب ہماری نظر کسی ایسی شخصیت پر مرکوز نہیں ہوتی جنہیں سب محترم گردانتے ہوں۔ دوروزہ قومی سمینار کے دوسرے دن کے پہلے اجلاس میں میں علی گڑھ سے تشریف لائے پروفیسر ظفر احمد صدیقی، پروفیسر محمد علی جوہر نے نذیر بناری کی حیات اور خدمات کے موضوع پر اپنے مقالے پیش کیے۔ اس اجلاس میں جن لوگوں نے مقالے پیش کیے ان میں پروفیسر رضی الرحمن (گورکھپور یونیورسٹی) پروفیسر دیوندر موہن، پروفیسر رفعت جمال، ڈاکٹر محمد عقیل، (بی ایچ یو) اور ڈاکٹر نور فاطمہ کے نام اہم ہیں۔ اس جلسے کی صدارت پروفیسر قمر جہاں (سابق صدر شعبہ اردو، بنارس ہندو یونیورسٹی) نے فرمائی جبکہ نظامت کے فرائض جاوید انور نے ادا کیے۔ شکریہ کی رسم ادا کرتے ہوئے ڈاکٹر آفتاب احمد آفاقی (صدر شعبہ اردو، بنارس ہندو یونیورسٹی) نے کہا کہ جن لوگوں نے نذیر بناری کو اپنا سمجھا اور انھیں عزت و توقیر کی نگاہ سے دیکھا وہ سمینار میں تشریف لائے، ہم ان تمام لوگوں کا شکریہ ادا کرتے ہیں، انھوں نے قومی کونسل برائے فروغ اردو زبان کے ڈائریکٹر ڈاکٹر شیخ عقیل احمد کا شکریہ ادا کرتے ہوئے کہا کہ یہ سمینار ان کے اشتراک سے عمل میں آیا ہے اور مجھے یقین ہے کہ یہ سمینار نذیر بناری میں نئے دروا کرے گا۔

اختتامی اجلاس لُچ کے وقفے کے بعد شام تین بجے ڈاکٹر شیخ عقیل احمد کی صدارت میں شروع ہوا۔ جس میں سمینار کے شرکاء نے اپنے تاثرات کا اظہار کیا۔ ابوالشعر فہیم نے اس دوروزہ سمینار کو بنارس کی تاریخ میں اضافہ قرار دیتے ہوئے کہا کہ میں نے اپنی زندگی میں اس قسم کے سمینار نہیں دیکھے۔ ڈاکٹر سلمان راغب نے کہا کہ بنارس تاجروں کا شہر ہے لیکن علم و ادب سے محبت رکھنے والے بھی اس شہر میں موجود ہیں جن کی نمائندگی یہاں ہو رہی ہے۔ ڈاکٹر آفتاب احمد آفاقی نے سمینار کے انعقاد کے اغراض و مقاصد ان کے حصول کی مختلف منزلوں پر گفتگو کرتے ہوئے کہا کہ شعبہ صرف درس و تدریس کے لیے نہیں ہوتا بلکہ یونیورسٹی کے لیے ضروری ہے کہ وہ طلباء کے ذریعہ معاشرہ میں انقلابی روح بیدار کرے اور شعبہ اردو اسی اہم مقصد کے تحت کام کر رہا ہے۔ نذیر بناری کو یاد کرنا اور ان کے کارناموں سے نئی نسل کو رو برو کرنا اسی مقصد کا ایک حصہ ہے کہ دیکھیے ہمارے درمیان کیسے کیسے لعل و جواہر موجود تھے جن کی قدرو قیمت بدلتے وقت کے ساتھ بڑھتی جائے گی۔ ڈاکٹر شیخ عقیل احمد نے اپنی صدارتی تقریر میں کہا کہ یہ دوروزہ سمینار ہماری توقع کے مطابق رہا اور ہماری کوشش ہوگی کہ ہم آئندہ بھی اسی قسم کے سمینار کا انعقاد کریں۔ ساتھ ہی انھوں نے یہ بھی واضح کیا کہ کونسل کا بنیادی کام زبان کا تحفظ اور اس کا فروغ ہے۔ جس کے لیے پرائمری اور ثانوی سطح پر اردو پڑھانے کا انتظام ہو اس کے لیے مرکزی حکومت اور ریاستی حکومتوں سے خط و کتابت جاری ہے۔ اس میں یہ کوشش کی جا رہی ہے کہ ملک کے سارے نووے اسکولوں اور سنٹرل اسکولوں میں اردو بحیثیت زبان پڑھانے کا نظم ہو سکے۔ اختتامی جلسے کی نظامت شعبہ اردو کے استاد ڈاکٹر مشرف علی نے کی جبکہ شکریہ کے رسم جناب عبدالسمیع نے ادا کی۔

(رابطہ عامہ سیل)